

जिल्हा रुग्णालय, रत्नागिरी येथील रक्तपेढीच्या छताची दुरुस्ती करण्यासाठी तसेच बर्न वॉर्डच्या नुतनीकरणाच्या अंदाजपत्रकास प्रशासकीय मान्यता देण्याबाबत.

महाराष्ट्र शासन  
सार्वजनिक आरोग्य विभाग  
शासन निर्णय क्रमांक: प्रशामा २०१७ / प्रक्र-१६०/आरोग्य ३(अ)  
गो.ते.संकुल इमारत, १० वा मजला,  
एल.टी.मार्ग, मंत्रालय, मुंबई-४०० ००१.  
दिनांक: १२ जुलै, २०१७

संदर्भ :-

- १) सह संचालक, आरोग्य सेवा मुंबई यांचे पत्र क्रमांक : संआसे /कक्ष-३./ टे-६/ रत्नागिरी रक्तपेढी व बर्नवॉर्डदुरु/३०५३-५४/१७, दिनांक ६.४.२०१७.
- २) सह संचालक, आरोग्य सेवा मुंबई यांचे पत्र क्रमांक : संआसे /कक्ष-३./ टे-६ / रत्नागिरी रक्तपेढी व बर्नवॉर्ड दुरु /७६८२/१७, दिनांक १९.५.२०१७.

शासन निर्णय:-

जिल्हा रुग्णालय, रत्नागिरी येथील रक्तपेढीच्या छताची दुरुस्ती करण्यासाठी तसेच बर्न वॉर्डच्या नुतनीकरणाच्या बांधकामाच्या अनुक्रमे रु.११,८९,७६२/- व रु.२३,२२,१८५/- इतक्या रकमेच्या अंदाजपत्रकास खालील अटी व शर्तीच्या अधिन राहून या शासन निर्णयान्वये प्रशासकीय मान्यता देण्यात येत आहे :-

अटी व शर्ती:-

- १) कामासाठी निविदा मागविण्याआधी सदर कामास सार्वजनिक बांधकाम विभागातील सक्षम अधिकाऱ्यांची तांत्रिक मंजूरी घेणे आवश्यक राहिल.
- २) सदर कामाची निविदा काढतांना प्रत्येक कामाची स्वतंत्रपणे निविदा न काढता नमूद सर्व कामांसाठी एकच निविदा काढण्यात यावी.
- ३) क्षेत्रिय जागेच्या परिस्थितीनुसार व आरोग्य संस्थांच्या आवश्यकतेनुसार प्रस्तावित कामाची किंमत वाढणे शक्य असल्यामुळे त्यासाठी आवश्यक प्रस्ताव सार्वजनिक बांधकाम विभागाच्या त्या-त्या भागाच्या क्षेत्रिय अधिकाऱ्यांकडून करून घ्यावेत.
- ४) सदरचे अंदाजपत्रक हे ढोबळ नमुना अंदाजपत्रक असल्याने, या कामांच्या सविस्तर अंदाजपत्रकांना तांत्रिकदृष्ट्या मान्यता ही सार्वजनिक बांधकाम खात्याच्या त्या त्या क्षेत्राच्या सक्षम अधिकाऱ्यांकडून करण्यात येईल. अशी तांत्रिक मान्यता करित असताना आरोग्य खात्याच्या त्या-त्या आरोग्य सेवा मंडळाच्या उपसंचालकांच्या सहमतीने तरतुदी अंतिम करण्यात याव्यात.
- ५) प्रत्यक्ष काम करतेवेळी पर्यावरण विभाग, शासन निर्णय, क्र.इएनव्ही-२०१३/प्र.क्र.१७७/ तां.क.१, दि.१० जानेवारी, २०१४ मध्ये उल्लेख करण्यात आलेल्या मार्गदर्शक तत्वानुसार कार्यवाही करण्यात यावी.
- ६) सदर कामाचा खर्च विभागाने त्यांच्याकडे उपलब्ध असलेल्या निधीतून भागविण्यात यावा.

जिल्हा रुग्णालय, रत्नागिरी येथील रक्तपेढीच्या छताची दुरुस्ती करण्यासाठी तसेच बर्न वॉर्डच्या नुतनीकरणाच्या बांधकामाच्या अनुक्रमे रु.११,८९,७६२/- व रु.२३,२२,१८५/- रक्कमेचा खर्च मुख्यलेखाशिर्ष- "४२१०- वैद्यकीय सेवा व सार्वजनिक आरोग्य, ०१- नागरी आरोग्य सेवा(वैद्यकीय सहाय्य), ११०-रुग्णालये व दवाखाने, (१)(अ) पंचवार्षिक योजनांतर्गत योजना-इमारती, (००)(०१) ५३-मोठी बांधकामे (४२१०००१४), " याखाली उपलब्ध अनुदानातून भागविण्यात यावा.

हे आदेश शासन निर्णय, वित्त विभाग, क्रमांक- विअप्र २०१३/प्र.क्र.३०/ विनियम, दिनांक १७.०४.२०१५ सोबतच्या परिशिष्ट, भाग पहिला, उपविभाग-पाच मधील अनुक्रमांक-१, परिच्छेद क्रमांक-१३४ अन्वये प्रशासकीय विभागांना प्रदान करण्यात आलेल्या अधिकारान्वये निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक क्रमांक २०१७०७१११७०३०४८६१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रो.दि.कदम-पाटील)

अवर सचिव, महाराष्ट्र शासन.

प्रत,

१. महालेखापाल, महाराष्ट्र (लेखा व अनुज्ञेयता/लेखा परिक्षा) २/१-मुंबई.
२. आयुक्त, आरोग्य सेवा तथा संचालक, राष्ट्रीय आरोग्य अभियान, मुंबई
३. संचालक, आरोग्य सेवा, मुंबई.
४. संनियंत्रक तथा मुख्य अभियंता, सार्वजनिक बांधकाम विभाग, मुंबई
५. सह संचालक, आरोग्य सेवा रुग्णालये आरोग्य सेवा संचालनालय (राज्यस्तर), मुंबई
६. जिल्हा कोषागार अधिकारी, रत्नागिरी,
७. जिल्हा शल्य चिकित्सक, रत्नागिरी,
८. कार्यकारी अभियंता, सा.बां. (उत्तर) विभाग रत्नागिरी
९. सहायक अभियंता (श्रेणी-१), सा.बां. उपविभाग क्र.१ सार्वजनिक बांधकाम विभाग, रत्नागिरी
१०. कार्यासन अधिकारी, सार्वजनिक बांधकाम विभाग (इमा-२), मंत्रालय, मुंबई.
११. कक्ष अधिकारी (अर्थसंकल्प), सार्वजनिक बांधकाम विभाग, मंत्रालय, मुंबई.
१२. अवर सचिव, (आ.३), सार्वजनिक आरोग्य विभाग, मंत्रालय, मुंबई
१३. निवडनस्ती (अ३-आरोग्य)